

## ILAJA LAAARIN JAKQBU ATI ESAU

Geṅesisi 33:1-20; 35:1-20

EKQ 26 --- FUN AGBA

**AKOSORI:** “Nigbati ọna enia ba wù OLUWA, On a mu awọn otá rẹ pāpa wà pẹlu rẹ li alafia”  
(Owe 16:7).

### I Idaamú Qkàn Jakqbu nipa Sisun Mọ Tosi Esau

1. Esau yara kánkán lati pade Jakqbu leyin ti o gbọ iroyin ipadabọ Jakqbu, Geṅesisi 32:6
2. Iḅeru Jakqbu ki o to ba Qlorun pade ni Peniḗli, Geṅesisi 32:7, 8
3. Iyipada èro qkàn Jakqbu mu ki o ṣe eto laaarin awọn ẹbi rẹ bi wọn ti n rin lọ, Geṅesisi 33:1, 2

### II Ipade Tẹgbon-Taburo ti wọn ti Pinya fun Qjo Pipé

4. Ireḗ ati iyipada qkàn Jakqbu fi iyatọ hàn laaarin igbesi-ayé rẹ ti išaaju ati ti isisiyii, Geṅesisi 33:3, 4; 27:35, 36, 41-45
5. Jakqbu jẹwọ ibukun Qlorun, Geṅesisi 33:5
6. Jakqbu fi awọn ẹbi rẹ han Esau, Geṅesisi 33:6, 7
7. Jakqbu ta Esau lórẹ lati fi imoore hàn fun ilaja laaarin awọn mejeeji ati lati sọ ifẹ wọn dọtun, Geṅesisi 33:8-11

### III Ibugbe Jakqbu ni Kenaani

8. Ilo-siwaju irin-ajo naa, Geṅesisi 33:12-15
9. Jakqbu duro sinmi ni Sukkotu, Geṅesisi 33:16, 17
10. Rira ilẹ ni Sekemu ati titẹ pẹpẹ kan, Geṅesisi 33:18-20
11. Ipadabọ rẹ si Bẹteli ati sisin Qlorun nibe, Geṅesisi 33:1-15
12. Ikú Rakeli, Geṅesisi 35:16-20; 31:32

## ALAYE

Geḗ bi a ti ri ninu awọn ẹkọ wa išaaju, Qlorun paṣe fun Jakqbu lati pada wá si ilẹ baba rẹ lati ibi ti o ti sá lọ lodun pupọ ṣeyin, nitori ẹṣe rẹ si Esau, arakunrin rẹ. Qlorun ṣeleri lati wà pẹlu Jakqbu ni irin-ajo rẹ pada si ile, O rán an leti pe Oun ni Oluwa Jehofa Eni ti O ti bá pade ni Bẹteli, nigba ti o ronupiwada ẹṣe rẹ ti a si da a lare. Qlorun ṣeleri ni Bẹteli pe bi Jakqbu tilẹ lọ jinna réré, Oun yoo mu un pada bọ si ilu baba rẹ.

Nigba ti o sún mọ Kenaani, Jakqbu rán ẹgbẹ kan ṣaaju rẹ ati awọn ẹbi rẹ lati sọ fun Esau arakunrin rẹ pe awọn n bọ wá si Kenaani. Awọn iranṣe pada tọ Jakqbu wa wọn si sọ fun un pe, leyin ti Esau ti gbọ iroyin naa, loju kan naa ni o ti dide pẹlu irinwo okunrin lati wá pade Jakqbu ati ẹgbẹ rẹ. Eyi mu ki Jakqbu ḅeru fun wiwà ni alaafia ẹbi rẹ ati oun funra rẹ, o si tọ Qlorun lọ leṣe kan naa lati ran An leti ileri aabo Rẹ. A sọ Jakqbu di mimọ patapata lakoko yii, bi Qlorun si ti ki i layà o n bá irin-ajo rẹ lọ. Kò pẹ naa ni o ri arakunrin rẹ n bọ pẹlu awọn ẹgbẹ rẹ.

Nigba ti Jakqbu fi Peniḗli silẹ o tun awọn ẹbi rẹ tó lati pade Esau, yatọ si bi o ti tó wọn teḗ ri ki o to ba Qlorun jijakadi nibe. Awọn omọ-odọ ati awọn omode ni o ti siwaju, leyin naa Lea ati awọn omọ rẹ, ati nikeyin gbogbo wọn Rakeli aya ti o fẹ ju lọ, ati omọ rẹ. Bi o ti ṣe eto yii tán, o rekoja wọn lọ pade arakunrin rẹ.

Bi Jakqbu ti ṣe si Esau fi iyipada nla hàn ninu okunrin yii ti o ti jẹ ẹḗtan ati oniwoṛa nigba kan ri, o teriba buruburu ni ireḗ o si sare pade rẹ, o fi ifẹ rọ mọ ọn. Akoko ati ayida ayé ti wọn ti là koja, ti yi ero ati iwa awọn arakunrin wonyii pada. Igba maa n ṣe beḗ fun pupọ wa. Ṣugbon iyipada kan wà ninu Jakqbu ati Esau ti igba ati ayidayida ayé kò le ṣe. Jakqbu ti bá Qlorun pade ni Bẹteli, o ti ri owọ ibawi Rẹ ni awọn odun ti o teḗ eyi, o si tun ti ba A pade ni Peniḗli nibi ti a gbé sọ ọ di mimọ patapata kuro ninu ẹṣe abinibi ati iṣe ti ara. Ero qkàn Jakqbu leyin isodi-mimọ rẹ kun fun ireḗ patapata ati imoore. Ẽnikeni ti o ba ni iru iwa bayii ni idaniloju ati ri ibukun Qlorun gbà.

A ko mọ bi Esau ti sun mọ Qlorun to. Iwa rẹ ko ni iyin pupọ ṣugbon a mọ pe Qlorun ti ṣiṣe lọkan rẹ fun ire Jakqbu nitori ileri ti a ṣe nigba ti Jakqbu n pada bọ si Kenaani. Iyipada yii to lati mu ki o gbagbe gbogbo ẹdun qkàn rẹ atijo, inu rẹ si dùn lati ni ireḗ pẹlu arakunrin rẹ.

Jakõbu ti şeto lati fi ebun fun Esau ninu awõn eran-õsin rẹ. Esau kọ eyi lakõkọ, o wi pe oun ti ni tó, oun ko si fẹ orọ aburo oun. Şugbõn Jakõbu rọ ọ titi o fi bori.

O jẹ aşı awõn ilu ti o wà ni aşılẹ ati aginju fun awõn eniyan lati maa şe ara wõn ni alejo ti a ki i şe ni ilẹ wa. Ohun ti o mu ki wõn le şe eyi ni pe ọna jin pupọ lati ilu kan si ekeji nibi ti a gbe le ri omi ati ounjẹ. A n daabo bo awõn arinrin-ajo lati ọwọ ẹni ti o gba wõn silẹ to beẹ ti o fi le fi ẹmi rẹ lele bi o ba şe e şe fun ipamọ wõn (Genesisi 19:4-8).

Nitori aşı yii ni kò fi dá Jakõbu loju patapata pe oun ti ri ojurerẹ lọdọ arakunrin oun afi bi Esau ba le gba ebun lati ọwọ rẹ. Ẽni kan le daabo bo ẹlomiran ni ilu wõnni bi wõn ki i tilẹ şe ọrẹ, a ki i si fun ni ni ebun tabi gba ebun afi bi irepọ kan ba ti wà tele laaarin wõn ti o tayọ ti ọrẹ. Nitori eyi, ebun ti Jakõbu mu wa fi hàn pe ni ti oun, oun ti mu gbogbo ikaanu ateyinwa kuro; gbigba ti Esau gba ebun naa fi hàn pe, oun naa pelu ti gbagbe, oun si ti dariji arakunrin oun fun gbogbo buburu ti o ti şe si oun. Nigba ti ọna eniyan ba wu Ọlọrun, a ri pe awõn ọta rẹ paapaa a maa gbe ni alaafia pelu rẹ. Eyi ni ileri Ọlọrun kan ti a fi fun ni ninu Bibeli.

Awõn arakunrin meji yii ko le jọ rin irin-ajo naa pọ nitori awõn obinrin, awõn omode, ati awõn agbo-eran ko le yara rin gege bi ti awõn ti o wà pelu Esau. Esau şaju lọ Jakõbu si n tele e, o n pagọ nibi gbogbo lati sinmi ati lati ni okun fun irin-ajo ti o kù niwaju. Nigba ti Jakõbu ba fi ibi kan şe ibugbe oun a si tẹ pepe kan nibẹ. Ko gbagbe Ọlọrun igba ewe rẹ, Ẽni ti o ba pade ni Betẹli, Ẽni ti o si ti wà pelu rẹ ni igba işoro ti o ti là kọja seyin. Okunrin olufokansin kan wi nigba kan bayi pe, “Ohun kin-in-ni ti awõn olootoọ ẹleşin maa n şe ni lati wa àye fun ọlá ati isin Ọlọrun.” Ọlọrun n fẹ ipo kin-in-ni ninu igbesi-ayé wa ati ninu ifẹ wa, Oun yoo si bukun gbogbo ẹni ti o ba bu ọlá fun Un lona bayii.

Nigba ti Jakõbu sọ ọkan ninu awõn pepe wõnyii ni oruko, o jẹwọ işẹ ti Ọlọrun ti şe fun un, ki i şe ni Betẹli nikan şugbõn ni Peniẹli pelu, nitori o pe pepe naa ni **El-Elohe-Israeli**, itumọ eyi ti i şe **Ọlọrun, Ọlọrun Israeli**. A yí oruko Jakõbu pada si Israeli ni Peniẹli nibi ti a gbé ti sọ ọ di mimọ patapata.

Igbesi-ayé Jakõbu kọ ni lekọọ iyebiye pupọ, diẹ ninu wõn ni a kọ si isalẹ iwe yii. Bi a ba mu awõn ẹkọ wõnyii ló, wõn yoo şe wa ni anfaani gidigidi, niwaju Ọlọrun ati eniyan. Ibukun Ọlọrun yoo si wà lori wa.

Wahala ni iwa ẹtan maa n fà wa sori ẹletan. Ọlọrun ti a ti pa ti yoo fi aanu rán idajọ kánkán sori omọ oninakuna, ki o ba le pada wá sọdọ Baba rẹ ti ó wà lọrun ki ilẹkun aanu ki o to ti mọ ọn. Ẽmi iwọra ati ojokoro ko le şe eniyan ni ire kan nikeyin. O le tipasẹ rẹ ni ohun ayé yii şugbõn ni ọpolọpọ igba yoo ri iparun orọ rẹ -- bi wõn tilẹ jẹ ti rẹ titi de opin – nigba ti o ba duro niwaju Ọlọrun nikeyin. Yoo pe jù fun iru ẹni beẹ lati mọ pe ohun ibi ni lati wà fun ara rẹ nikan soşo, ki o si pa Ọlọrun ti ninu ẹto ayé rẹ.

A le jẹ ẹre nipa apeere ti Esau pelu. Kò ka ipo nla rẹ laaarin ẹbi sí şugbõn o ta a fun ere igba diẹ ti ayé yii; nigba ti o si fẹ lati gba a pada ko şe e şe mọ.

Agbo-ile Isaaki fọ nitori ẹşẹ. Jakõbu ko tún ri iya rẹ mọ leyin ti o ti sá lọ si Harani. O ri baba rẹ nigba ti oorun ayé alagba naa fere wọ tán, şugbõn agbo-ile aladùn ni ti fọ, olukuluku ti dori kọ ọna ti rẹ ninu igbesi-ayé wõn ti o soro nitori şíşí kiri ni ojo wõnni. Bawo ni Ọlọrun i ba ti bukun wõn to bi o ba şe pe wõn ti fi ohun gbogbo le E lọwọ, dipo ki wõn da a şe fun ara wõn, eyi ti o mu wõn şe alai naani itọni ati iranwọ Rẹ, ani Baba wõn ti n be ni Ọrun!

### AWON IBEERE

13. Bawo ni ẹgbẹ ti o tele Esau ti pọ to nigba ti o n bọ wá pade Jakõbu?
14. Iyipada wo ni Jakõbu şe nipa tito awõn ẹbi rẹ leyin ti o ti bá Ọlọrun pade ni Peniẹli?
15. Bawo ni Jakõbu şe rin pade Esau?
16. Ta ni Jakõbu fi iyin orọ ati ọlá ti o ni fun?
17. Ki ni şe ti Jakõbu fi ta Esau lọrẹ?
18. Ki ni şe ti awõn ẹbi Jakõbu kò bá Esau pada?
19. Nibo ni Jakõbu duro sinmi leyin ti Esau fi i silẹ?
20. Nibo ni Jakõbu ti ra ilẹ fun ibi ti yoo maa gbẹ?
21. Ki ni ohun ti o şe nibẹ yatọ si agọ ti o pa?
22. Aşẹ wo ni Jakõbu pa fun awõn ẹbi rẹ şiwaju pipa agọ ti o pa ni Betẹli?